

04/02/17

ಪ್ರಾತಃಮುರುಳಿ

ಓಂಶಾಂತಿ

ಬಾಪಾಧಾ

ಮಧುಬನ

“ಮಧುರ ಮಕ್ಕಳೇ- ತಲೆಯ ಮೇಲೆ ವಿಕರ್ಮದ ಹೊರೆ ಬಹಳ ಇದೆ, ಆದ್ದರಿಂದ ಶರೀರಕ್ಕೆ ಕಾಯಿಲೆ ಬರುತ್ತಲೇ ಇರುತ್ತದೆ, ಕರ್ಮಾತೀತರು ಆದಾಗ ಕರ್ಮಭೋಗ ಸಮಾಪ್ತಿ ಆಗುತ್ತದೆ.”

ಪ್ರಶ್ನೆ: ಎಲ್ಲರ ಗಮನ ಸೆಳೆಯಲು ಈ ವಿಶ್ವವಿದ್ಯಾಲಯಕ್ಕೆ ಯಾವ ಹೆಸರು ಇರಬೇಕಾಗಿದೆ?

ಉತ್ತರ: ಸತ್ಯ-ಸತ್ಯ ಜ್ಞಾನ ವಿಜ್ಞಾನ ಭವನ ಅಥವಾ ಪಾಂಡವ ಭವನ. ನೀವು ಮಕ್ಕಳು 21 ಜನ್ಮಗಳಿಗೆ ಜ್ಞಾನ ಅರ್ಥಾತ್ ನಾಲೆಡ್ಜ್ ನಿಂದ ಸಂಪತ್ತು ಹಾಗು ವಿಜ್ಞಾನ ಅರ್ಥಾತ್ ಯೋಗದಿಂದ ಆರೋಗ್ಯ ಸಿಗುತ್ತದೆ. ಆದ್ದರಿಂದ ಈಗ ನಾವು ಮಕ್ಕಳು ಮನುಷ್ಯರಿಗೆ ಮುಕ್ತಿ-ಜೀವನ್ಮುಕ್ತಿ ಕೊಡಿಸುವ ಸಲುವಾಗಿ ಜ್ಞಾನ-ವಿಜ್ಞಾನದ ಪ್ರದರ್ಶನಗಳನ್ನು ಇಡಬೇಕು. ಎಲ್ಲರ ಆಕರ್ಷಣೆ ಜ್ಞಾನ-ವಿಜ್ಞಾನ ಭವನ ಹೆಸರಿನ ಮೇಲೆ ಹೋಗುತ್ತದೆ.

ಗೀತೆ: ನಮ್ಮ ತೀರ್ಥ ಯಾತ್ರೆ ಭಿನ್ನವಾಗಿದೆ.....

ಓಂಶಾಂತಿ, ನಾಲ್ಕು ದಿಕ್ಕುಗಳನ್ನು ಸುತ್ತಿದೆ.. ಈ ಗೀತೆಯಲ್ಲಿ ಒಂದು ಸಾಲು ಬರುತ್ತದೆ. ಮನುಷ್ಯರು ನಾಲ್ಕು ದಿಕ್ಕುಗಳಲ್ಲಿನ ತೀರ್ಥ ಸ್ಥಾನವನ್ನು ಸುತ್ತಿ ಬರುತ್ತಾರೆ. ಈಗ ಅವರು ತೀರ್ಥ ಯಾತ್ರೆಗಳನ್ನು ಸುತ್ತಿಕೊಂಡು ಏಕೆ ಬರುತ್ತಾರೆ. (ಇದು ಸತ್ಯ ತ್ರೇತಾ.... ಸೃಷ್ಟಿ ಚಕ್ರವನ್ನು ಸುತ್ತಿ ಬರುವುದಾಗಿದೆ). ತಂದೆಯ ನೆನಪು ಹಾಗು ಸೃಷ್ಟಿ ಚಕ್ರವನ್ನು ಎಷ್ಟು ತಿರುಗಿಸುತ್ತೀರಿ ಅಷ್ಟು ವಿಕರ್ಮ ವಿನಾಶವಾಗುತ್ತದೆ. ಶಿವಬಾಬಾರವರನ್ನು ಬಹಳ ನೆನಪು ಮಾಡಬೇಕು. ಏಕೆಂದರೆ ತಲೆಯ ಮೇಲೆ ವಿಕರ್ಮದ ಹೊರೆ ಬಹಳ ಇದೆ. ಈ ಶಾರೀರಿಕ ಅನಾರೋಗ್ಯವು ಅಂತ್ಯದವರೆಗೆ ಇರುತ್ತದೆ. ಎಲ್ಲಿಯವರೆಗೂ ಕರ್ಮಾತೀತ ಅವಸ್ಥೆ ತಲುಪುವುದಿಲ್ಲವೋ ಅಲ್ಲಿಯವರೆಗೂ ಒಂದಲ್ಲಾ ಒಂದು ದುಃಖ ಬರುತ್ತದೆ, ಇದು ಕರ್ಮಭೋಗದ ಚಿಹ್ನೆಯಾಗಿದೆ. ನಂತರ ಇದೆಲ್ಲವೂ ಅಂತ್ಯದ ವೇಳೆಗೆ ಸಮಾಪ್ತಿ ಆಗಿ ಬಿಡುತ್ತದೆ. ನಮಗೆ ಈಗ ಮುಖ್ಯವಾದುದು ಜ್ಞಾನ ಹಾಗು ಯೋಗ. ದೆಹಲಿಯಲ್ಲಿ ವಿಜ್ಞಾನ ಭವನವಿದೆ, ಆದರೆ ಸತ್ಯ-ಸತ್ಯವಾದ ಜ್ಞಾನ ವಿಜ್ಞಾನ ಭವನ ಇದೇ ಆಗಿದೆ. ಜ್ಞಾನವೆಂದರೆ ನಾಲೆಜ್ ಅರ್ಥಾತ್ ಜೀವನ್ಮುಕ್ತಿ, ವಿಜ್ಞಾನ ಅರ್ಥಾತ್ ಮುಕ್ತಿಯಾಗಿದೆ. ವಿಜ್ಞಾನವೆಂದು ಯೋಗಕ್ಕೆ ಹೇಳಲಾಗುತ್ತದೆ. ವಿಜ್ಞಾನದಿಂದ ಮುಕ್ತಿ, ಜ್ಞಾನದಿಂದ ಜೀವನ್ಮುಕ್ತಿ ಪ್ರಾಪ್ತಿ ಆಗುವುದು. ಹೀಗೆ ಜ್ಞಾನ ವಿಜ್ಞಾನ ಭವನದವರಿಗೆ ಈ ತಿಳುವಳಿಕೆ ನೀಡಬೇಕು. ಜ್ಞಾನ ವಿಜ್ಞಾನ ಪ್ರದರ್ಶನ ಮಾಡಬೇಕು. ಅಲ್ಲಿಗೆ ಭಾರತದವರು ಹಾಗು ವಿದೇಶ ಮೊದಲಾದವರೆಲ್ಲರೂ ಬಂದು ಈ ಸಹಜ ಯೋಗ ಹಾಗು ಜ್ಞಾನವನ್ನು ತಿಳಿದುಕೊಳ್ಳಬೇಕು. ಮನುಷ್ಯರು ಪರಮಾತ್ಮನನ್ನು ಸರ್ವವ್ಯಾಪಿ ಎಂದು ಕರೆದು ಬಿಟ್ಟಿದ್ದಾರೆ. ಹೇಗೆ ನಾವು ಇದನ್ನು ಸತ್ಯ ಗೀತೆಯೆಂದು ಬರೆಯುತ್ತೇವೆ ಹಾಗೆಯೇ ಇದನ್ನು ಸತ್ಯ ಜ್ಞಾನ-ವಿಜ್ಞಾನ ಭವನವೆಂದು ಬರೆಯಬೇಕು. ಬಾಬಾ ಸಲಹೆ ಕೊಡುತ್ತಾರೆ - ಇದೇ ಸತ್ಯ ಜ್ಞಾನ-ವಿಜ್ಞಾನ ಭವನ ಹಾಗು ಪಾಂಡವ ಭವನವೆಂಬ ಹೆಸರನ್ನು ಹಾಕಿ ಬಿಟ್ಟಾಗ ಸ್ಪಷ್ಟವಾಗಿ ಬಿಡುತ್ತದೆ. ಜ್ಞಾನದಿಂದ ಜೀವನ್ಮುಕ್ತಿ, ಸದಾ ಸಂಪತ್ತಿವಾನ್ ಹಾಗು ವಿಜ್ಞಾನ ಅಂದರೆ ಯೋಗದಿಂದ ಸದಾ ಆರೋಗ್ಯವಂತರು ಹೇಗೆ ಆಗುತ್ತೇವೆಂದು ಪ್ರಪಂಚದವರಿಗೆ ತಿಳಿಸಿಕೊಡಬೇಕು. ಇದು ಒಬ್ಬರಿಗೆ ತಿಳಿಸುವ ಮಾತಲ್ಲ. ಮೇಳ,ಪ್ರದರ್ಶನ ಮಾಡಿ, ಆಗ ಸಾವಿರಾರು ಮಕ್ಕಳು ಬಂದು ತಿಳಿದುಕೊಳ್ಳುತ್ತಾರೆ. ಬಾಬಾ ಯುಕ್ತಿ ತಿಳಿಸಿಕೊಡುತ್ತಾರೆ, ಬ್ಯಾನರ್ ಮಾಡಿ ಹಾಕುವುದು ತಡವಾಗಬಾರದು. ನಮ್ಮ ಚಿತ್ರ ಬಹಳ ಚೆನ್ನಾಗಿದೆ. ಯಾವುದೇ ದೇಶ-ವಿದೇಶದವರಿಗೆ ಸುಲಭವಾಗಿ ಅರ್ಥವಾಗುವಂತಿರಬೇಕು. ಬಾಬಾ ತಿಳಿಸುತ್ತಾರೆ - ಸೃಷ್ಟಿ ಚಕ್ರದ ಚಿತ್ರವನ್ನು ದೊಡ್ಡದಾಗಿ ಮಾಡಬೇಕು, ಹಾಗೂ ಅದರ ಪಕ್ಕದಲ್ಲಿ ಮತ್ತೆ ವಿರಾಟ ರೂಪದ ಚಿತ್ರವನ್ನು ತೋರಿಸಬೇಕು. ಶಿವತಂದೆಯ ಚಿತ್ರವಲ್ಲದೆ ಜೊತೆಗೆ ತ್ರಿಮೂರ್ತಿಯ ಚಿತ್ರವೂ ಸಹ ಖಂಡಿತವಾಗಿ ಇರಬೇಕು. ಏಕೆಂದರೆ ಬ್ರಹ್ಮನ ಮುಖಾಂತರ ಸ್ಥಾಪನೆಯಾಗುತ್ತದೆಂದು ಸಿದ್ಧ ಮಾಡಬೇಕಾಗುತ್ತದೆ. ಈ ಬ್ರಾಹ್ಮಣರೇ ಪುನರ್ಜನ್ಮದಲ್ಲಿ ಬರುವವರಾಗಿದ್ದಾರೆ. ಬ್ರಾಹ್ಮಣರಿಂದ ದೇವತೆ, ದೇವತೆಯಿಂದ ಕ್ಷತ್ರಿಯ....ಈ ಒಳ್ಳೆಯ ಚಿತ್ರವನ್ನು ಮಾಡಿ ಸೃಷ್ಟಿ ಚಕ್ರ ಚಿತ್ರದ ಪಕ್ಕದಲ್ಲಿ ಇಡಬೇಕು. ಆಗ ತಿಳಿಸಿಕೊಡಲು ಸಹಜವಾಗಿ ಬಿಡುತ್ತದೆ. ಈ ಜ್ಞಾನ ಯೋಗದಿಂದ ಸ್ವರ್ಗ ಹೇಗೆ ಆಗುತ್ತದೆ ಎಂದು ತಿಳಿಸಿಕೊಡಬೇಕು. ಪ್ರಜಾಪಿತ ಬ್ರಹ್ಮನ ಮುಖಾಂತರ ಬ್ರಾಹ್ಮಣರು ರಚನೆಯಾಗುತ್ತಾರೆಂದು ತಿಳಿಸಿಕೊಡಲು ಬಹಳ ಯುಕ್ತಿ ಬೇಕು. ಎಲ್ಲರಿಗೂ ನಿಮಂತ್ರಣ ಕಳುಹಿಸಬೇಕು. ಚಿತ್ರಗಳನ್ನು ತಿಳಿಸಿಕೊಡುವುದು ಬಹಳ ಸಹಜ. ಪರಮಪಿತ ಪರಮಾತ್ಮನ ಮುಖಾಂತರ ರಾಜಯೋಗ ಕಲಿತು ಹೊಸ ರಾಜಧಾನಿ ಸ್ಥಾಪನೆ ಆಗುತ್ತಿದೆ. ಇಲ್ಲಿ ಬ್ರಹ್ಮಾಕುಮಾರ ಕುಮಾರಿಯರು ಕೋಟಿಯಲ್ಲಿ ಕೆಲವರು ಆಗುತ್ತಾರೆ. ಅದರಲ್ಲೂ ಆಶ್ಚರ್ಯವಾಗಿ ನಡೆಯುತ್ತಾರೆ, ಕೇಳುತ್ತಾರೆ ಓಡಿ ಹೋಗುತ್ತಾರೆ. ಇಲ್ಲಿ ಬಡವರೂ ಇದ್ದಾರೆ, ಸಾಹುಕಾರರೂ ಇದ್ದಾರೆ, ಸಾಮಾನ್ಯರೂ ಇದ್ದಾರೆ, ಸಾಹುಕಾರರು ಬೇಗ ಬರುವುದಿಲ್ಲ.

ಬಾಬಾ ತಿಳಿಸಿದ್ದಾರೆ - ಜ್ಞಾನ ಯಜ್ಞದಲ್ಲಿ ಅನೇಕ ಪ್ರಕಾರದ ವಿಘ್ನಗಳಂತೂ ಬರುತ್ತದೆ. ತುಂಬಾ ಅತ್ಯಾಚಾರ ಆಗುತ್ತದೆ. ಕಾಮೇಶು ಕ್ರೋಧೇಶು ಇದೆಯಲ್ಲವೆ. ವಿಕಾರಕ್ಕಾಗಿ ಹೊಡೆಯುತ್ತಾರೆ. ಕನೈಯರಿಗು ಮದುವೆಗಾಗಿ ತುಂಬಾ ಹಿಂಸೆ ಕೊಡುತ್ತಾರೆ. ತಂದೆಯಂತು ಹೇಳುತ್ತಾರೆ- ಶಿವಮತದ ಅನುಸಾರ ನಡೆದರೆ ಶ್ರೇಷ್ಠಾಚಾರಿ ಆಗುತ್ತಾರೆ. ಬಾಬಾ ಬರುತ್ತಾರೆ ಪತಿತ ಭ್ರಷ್ಟಾಚಾರಿ ಪ್ರಪಂಚದಲ್ಲಿ ಈ ರಾವಣ ರಾಜ್ಯದಲ್ಲಿ ಮೊದಲು ಕಾಮ ಮಹಾ ಶತ್ರುವಾಗಿದೆ. ಶ್ರೇಷ್ಠಾಚಾರಿ ರಾಜ್ಯಕ್ಕೆ ಹೇಳುತ್ತಾರೆ ಸಂಪೂರ್ಣ ನಿರ್ವಿಕಾರಿ. ಅವರಲ್ಲಿ ವಿಕಾರವೇ ಇರುವುದಿಲ್ಲ. ಆದ ಕಾರಣ ಅಲ್ಲಿ ಜನ್ಮ ಹೇಗಾಗುತ್ತದೆ ಎಂಬ ಪ್ರಶ್ನೆಯೇ ಇರುವುದಿಲ್ಲ. ಅದು ರಾಮರಾಜ್ಯ ಆಗಿರುವ ಕಾರಣ ವಿಕಾರವಿರುವುದಿಲ್ಲ. ಇದು ರಾವಣ ರಾಜ್ಯ ಆದ ಕಾರಣ ರಾವಣನನ್ನು ಸುಡುತ್ತಾರೆ. ಈ ಸಮಯದಲ್ಲಿ ಶ್ರೇಷ್ಠಾಚಾರಿ ಯಾರೂ ಇಲ್ಲ. ಶ್ರೇಷ್ಠಾಚಾರಿಯನ್ನಾಗಿ ಮಾಡುವುದು-ಒಬ್ಬ ಪರಮಪಿತ ಪರಮಾತ್ಮನ ಕೆಲಸವಾಗಿದೆ. ಸ್ವರ್ಗವಂತೂ ನಿರ್ವಿಕಾರಿ ಪ್ರಪಂಚವಾಗಿದೆ, ಅಲ್ಲಿ ವಿಕಾರ ಇರುವುದಿಲ್ಲ, ಏಕೆಂದರೆ ಅಲ್ಲಿ ರಾವಣ ರಾಜ್ಯ ಇರುವುದಿಲ್ಲ.ಈಗ ನೀವು ಯೋಗಬಲದಿಂದ ರಾಜ್ಯ ತೆಗೆದುಕೊಳ್ಳುತ್ತೀರಿ. ರಾವಣನಂತೂ ಸಮಾಪ್ತಿಯಾಗುತ್ತಾನೆ, ಈಗ ಸಂಗಮ ಯುಗದಲ್ಲಿ ನೀವು ಸಂಪೂರ್ಣರಾಗುತ್ತಿದ್ದೀರಿ. ಸತ್ಯಯುಗದ ಆದಿಯಲ್ಲಿ ಒಬ್ಬರೂ ವಿಕಾರಿಗಳು ಇರಲು ಸಾಧ್ಯವಿಲ್ಲ. ಸಂಗಮ ಯುಗದಲ್ಲಿ ಇಬ್ಬರೂ ಇರುತ್ತಾರೆ. ಇದಕ್ಕೆ ಶುದ್ಧ ಹಾಗು ಅಶುದ್ಧ ನೀರಿನ ಸಂಗಮ ಎಂದು ಹೇಳುತ್ತಾರೆ.ಯಾವಾಗ ಶುದ್ಧತೆ ಇರುತ್ತದೆ, ಆಗ ಅಶುದ್ಧತೆ ನೋಡಲೂ ಸಿಗುವುದಿಲ್ಲ. ಈಗ ಪ್ರಪಂಚದ ಸಂಗಮವೂ ಆಗಿದೆ, ಆತ್ಮ ಹಾಗು ಪರಮಾತ್ಮನ ಮಿಲನ ಆಗಿದೆ. ನದಿ ಹಾಗು ಸಾಗರದ ಸಂಗಮ ಪರಂಪರೆಯಿಂದ ನಡೆದು ಬಂದಿದೆ. ನದಿ ಸಾಗರವನ್ನು ಸೇರಿದಾಗ ನೀರಿನಲ್ಲಿ ವ್ಯತ್ಯಾಸವಾಗುತ್ತದೆ. ತಂದೆಯ ವಿನಃ ಅನ್ಯ ಯಾರೂ ತ್ರಿಕಾಲದರ್ಶಿ, ತ್ರಿಲೋಕಿನಾಥರನ್ನಾಗಿ ಮಾಡಲು

ಸಾಧ್ಯವಿಲ್ಲ. ತ್ರಿಕಾಲದರ್ಶಿ ಹಾಗೂ ತ್ರಿಲೋಕಿನಾಥರು ಕೇವಲ ನಾವಷ್ಟೇ ಆಗಲು ಸಾಧ್ಯ, ಕೃಷ್ಣನಿಗೂ ಹೇಳಲು ಸಾಧ್ಯವಿಲ್ಲ. ಮೂರೂ ಕಾಲಗಳನ್ನು ತಿಳಿದುಕೊಂಡಿರುವ ಒಬ್ಬರೇ ಶಿವತಂದೆ ತ್ರಿಲೋಕಿನಾಥನಾಗಿದ್ದಾರೆ. ತ್ರಿಲೋಕಿನಾಥ, ತ್ರಿಕಾಲದರ್ಶಿಯೆಂದು ಕೇವಲ ಪರಮಪಿತ ಪರಮಾತ್ಮನ ಹೊರತು ಅನ್ಯ ಯಾರಿಗೂ ಹೇಳಲು ಸಾಧ್ಯವಿಲ್ಲ. ಲಕ್ಷ್ಮೀ-ನಾರಾಯಣರಿಗಂತೂ ಮೂರು ಲೋಕ, ಮೂರು ಕಾಲದ ಜ್ಞಾನವಿಲ್ಲ ಹಾಗೂ ಆದಿ, ಮಧ್ಯ, ಅಂತ್ಯದ ಜ್ಞಾನ ಸಹ ಇಲ್ಲ. ಈಗಂತೂ ನಮ್ಮ ಹತ್ತಿರ ಪೂರ್ತಿ ಜ್ಞಾನವಿದೆ, ತ್ರಿಲೋಕದ ಜ್ಞಾನ ಸಹ ನಮ್ಮಲ್ಲಿದೆ. ತಂದೆಯ ಟೈಟಲ್ ಬ್ರಾಹ್ಮಣರಿಗೂ ಸಿಗುತ್ತದೆ, ದೇವತೆಗಳಿಗೂ ಈ ಜ್ಞಾನವಿರುವುದಿಲ್ಲ. ನೀವು ಬಹಳ ಉತ್ತಮರಾಗಿದ್ದೀರಿ, ಯಾವ ಮಕ್ಕಳು ತಮ್ಮನ್ನು ತಾವು ತ್ರಿಲೋಕಿನಾಥ, ತ್ರಿಕಾಲದರ್ಶಿ ಎಂದು ತಿಳಿದುಕೊಳ್ಳುತ್ತಾರೋ ಅವರು ಅನ್ಯರನ್ನೂ ತನ್ನ ಸಮಾನ ಮಾಡುವುದರಲ್ಲಿ ಬ್ಯುಜಿ ಆಗಿರುತ್ತಾರೆ. ಜ್ಞಾನ ವಿಜ್ಞಾನದಿಂದ ಅರೋಗ್ಯ ಹಾಗೂ ಸಂಪತ್ತು ಹೇಗೆ ಸಿಗುತ್ತದೆ ಎಂದು ಪ್ರತಿ ಮನೆಯವರಿಗೂ ನಿಮಂತ್ರಣ ನೀಡಿ ತಿಳಿಸಿಕೊಡಬೇಕು. ದೆಹಲಿಯ ಜ್ಞಾನ ವಿಜ್ಞಾನ ಭವನದಲ್ಲಿ ಈ ವಸ್ತುಗಳಿದ್ದಾಗ ಎಷ್ಟೊಂದು ವಿದೇಶದವರು ಬಂದು ಜ್ಞಾನ ಪಡೆಯಬಹುದು. ಕೊನೆಗೂ ಅಂತ್ಯದ ಸಮಯದಲ್ಲಿ ಎಲ್ಲರೂ ತಿಳಿದುಕೊಳ್ಳಬೇಕಾಗುತ್ತದೆ. ವಿಶ್ವ ಪರಿವರ್ತನೆ ಆಗಲೇಬೇಕು, ವಿನಾಶದ ಮೊದಲು ತಂದೆಯ ನೆನಪಿನಿಂದ ವಿಕರ್ಮ ವಿನಾಶ ಏಕೆ ಮಾಡಿಕೊಳ್ಳಬಾರದು ಹಾಗೂ ಆತ್ಮ ಎಷ್ಟೆಷ್ಟು ಶುದ್ಧವಾಗುತ್ತ ಹೋಗುತ್ತದೆ ಅಷ್ಟು ಶ್ರೇಷ್ಠ ಪದವಿ ಸಿಗುತ್ತದೆ. ಎಲ್ಲವೂ ಜ್ಞಾನ ವಿಜ್ಞಾನದ ಮೇಲೆ ಆಧಾರವಾಗಿದೆ. ಮುಕ್ತಿ ಧಾಮದಲ್ಲಿ ಇರುವವರು ಯೋಗವನ್ನು ಇಷ್ಟಪಡುವರು. ಆ ಆತ್ಮಗಳಲ್ಲಿ ಅದೇ ಪಾತ್ರವಿರುತ್ತದೆ. ಹಾಗೂ ದೇವೀ-ದೇವತಾ ಧರ್ಮದವರು ಜ್ಞಾನ ಇಷ್ಟಪಡುತ್ತಾರೆ. ದಿನ ಪ್ರತಿ ದಿನ ಮಕ್ಕಳ ಉನ್ನತಿ ಆಗುತ್ತಿರುತ್ತದೆ. ನೀವು ಶ್ರೇಷ್ಠರಾಗುತ್ತಾ ಹೋಗುತ್ತೀರಿ, ಉಳಿದವರು ಇನ್ನೂ ಕೆಳಗೆ ಇಳಿಯುತ್ತಾ ಬರುವರು. ನಿಮ್ಮದು ಏರುವ ಕಲೆ ಹಾಗೂ ಉಳಿದವರಲ್ಲರದು ಇಳಿಯುವ ಕಲೆಯಾಗಿದೆ. ಮನೆಗೆ ಹಿಂತಿರುಗುವುದು ಸಾಮಾನ್ಯ ಮಾತಾಗಿದೆ. ಆದರೆ ಆಸ್ತಿ ಪಡೆಯುವುದು ಮುಖ್ಯವಾಗಿದೆ. ಕಲ್ಪದ ಮೊದಲು ಯಾರು ಹೇಗೆ ಪದವಿಯನ್ನು ಪಡೆದುಕೊಂಡಿದ್ದರು ಅವರಲ್ಲರೂ ಈಗ ಸಾಕ್ಷಿಗಳಾಗಿ ನೋಡುತ್ತಿದ್ದಾರೆ. ಪದವಿಯನ್ನು ಪಡೆದುಕೊಳ್ಳುವವರು ಬಹಳ ಇದ್ದಾರೆ. ದಿನ ಪ್ರತಿ ದಿನ ಯುಕ್ತಿಗಳು ಬಹಳ ಬರುತ್ತಿವೆ. ಜ್ಞಾನ ವಿಜ್ಞಾನ ಭವನ ಹೆಸರಿನ ಜೊತೆಗೆ ಒಳ್ಳೊಳ್ಳೆ ಚಿತ್ರಗಳೂ ಇರಬೇಕು. ಪ್ರಪಂಚದಲ್ಲಿಯಂತೂ ಬಹಳ ವ್ಯರ್ಥ ಚಿತ್ರಗಳಿವೆ, ಅದರಲ್ಲಿಯೂ ಕೃಷ್ಣನ ಚಿತ್ರಗಳನ್ನು ಅಂಕು-ಡೊಂಕು ಮಾಡಿ ಬಿಟ್ಟಿದ್ದಾರೆ, ನಿಮಗೆ ಅದರ ಅವಶ್ಯಕತೆಯಿಲ್ಲ. ಸ್ವರ್ಗದಲ್ಲಿ ದೇವತೆಗಳು ಖುಷಿಯಿಂದ ನರ್ತಿಸುತ್ತಾರೆ. ಈ ಕಲೆಯಂತೂ ಅಲ್ಲಿನ ಪರಂಪರೆಯಾಗಿದೆ. ಅಲ್ಲಿ ರಾಜಕುಮಾರಿ-ರಾಜಕುಮಾರರು ಖುಷಿಯಿಂದ ಆಡುತ್ತಾರೆ. ಸಿನಿಮಾ ಇತ್ಯಾದಿ ಏನೂ ಅಲ್ಲಿ ಇರುವುದಿಲ್ಲ. ಈ ಎಲ್ಲಾ ಮಾತುಗಳನ್ನು ನೀವು ಇಲ್ಲಿಯೇ ತಿಳಿದುಕೊಂಡಿದ್ದೀರಿ. ತಂದೆಯನ್ನು ನೀವು ಮಾತ್ರ ತಿಳಿದುಕೊಂಡಿದ್ದೀರಿ. ತಂದೆ ಯಾರೆಂದು ಮನುಷ್ಯರ ಬುದ್ಧಿಯಲ್ಲಿ ಕುಳಿತುಕೊಳ್ಳುತ್ತದೆಯೇ? ಏಕೆಂದರೆ ಕೃಷ್ಣನ ಹೆಸರನ್ನು ತಿಳಿದುಕೊಂಡಿದ್ದಾರೆ. ಶ್ರೀಕೃಷ್ಣನ ಚಿತ್ರವನ್ನು ಬಹಳ ಚೆನ್ನಾಗಿ ಮಾಡಿದ್ದಾರೆ. ಶ್ರೀಕೃಷ್ಣನನ್ನು ಶ್ಯಾಮ ಸುಂದರ ಎಂದು ಕರೆಯುತ್ತಾರೆ. ಕಾಮ ಚಿತ್ರೆಯ ಮೇಲೆ ಕುಳಿತಾಗ ಕಪ್ಪಾಗಿ ಬಿಡುತ್ತೀರಿ. ಜ್ಞಾನ ಚಿತ್ರೆಯ ಮೇಲೆ ಕುಳಿತಾಗ ಅರ್ಧ ಕಲ್ಪಕ್ಕೆ ಸುಂದರವಾಗಿ ಬಿಡುತ್ತೀರಿ. ಇದು ಸದಾ ಬುದ್ಧಿಯಲ್ಲಿ ಇರಬೇಕು- ನಾವು 21 ಜನ್ಮಗಳಿಗೆ ಸುಂದರರಾಗುತ್ತೇವೆ. ನಂತರ ಕಾಮ ಚಿತ್ರೆಯ ಮೇಲೆ ಕುಳಿತು ಭಿನ್ನ-ಭಿನ್ನ ನಾಮ ರೂಪದಲ್ಲಿ ಬಂದು ಕಪ್ಪಾಗಿ ಬಿಡುತ್ತೀರಿ. ಪ್ರಪಂಚದವರು ಗೊತ್ತಿಲ್ಲದೆ ಕೃಷ್ಣನನ್ನು ಕಪ್ಪಾಗಿ ತೋರಿಸಿ ಬಿಟ್ಟಿದ್ದಾರೆ. ಅವರಿಗೆ ಹೇಗೆ ತಿಳಿಸಬೇಕೆಂದು ನಿಮಗೆ ತಿಳಿದಿದೆ. ಯಾರ ಚಿತ್ರವನ್ನು ಕೊಡಬೇಕು, ಶ್ಯಾಮ ಹಾಗೂ ಸುಂದರ ಎಂದು ಇವರಿಗೇ ಹೇಳಬೇಕು ಎಂದು ಇತ್ಯಾದಿಯಾಗಿ ತಿಳಿಸಿ ಕೊಡಬೇಕು. ರಾಮಚಂದ್ರನನ್ನು ಶ್ಯಾಮ-ಸುಂದರ ಎಂದು ಕರೆಯಲಾಗುವುದಿಲ್ಲ. ಕೃಷ್ಣನನ್ನು ಶ್ಯಾಮ ಎಂದು ಏಕೆ ಹೇಳುತ್ತಾರೆಂದು ತಿಳಿದುಕೊಂಡಿಲ್ಲ. ಈ ಸಮಯದಲ್ಲಿ ಎಲ್ಲರೂ ಬಹಳ ಕಪ್ಪಾಗಿ ಬಿಟ್ಟಿದ್ದಾರೆ. ಇದು ತಿಳಿದುಕೊಳ್ಳುವ ಮಾತಾಗಿದೆ. ಆದರೆ ಒಳ್ಳೆಯ ರೀತಿಯಲ್ಲಿ ತಿಳಿದು ಕೊಳ್ಳಬೇಕು. ಪ್ರದರ್ಶನಗಳಲ್ಲಿ ಕಲಿಯುವ ಅವಕಾಶ ಬಹಳವಿದೆ, ಒಳ್ಳೊಳ್ಳೆಯ ಮಕ್ಕಳು ಮೈದಾನದಲ್ಲಿ ಬರುತ್ತಾರೆ. ಅನ್ಯರು ಇನ್ನೂ ಕಲಿಯುತ್ತಾರೆ. ನಿಮಂತ್ರಣವನ್ನು ಎಲ್ಲರಿಗೂ ಕೊಡಬೇಕು. ಒಂದು ವೇಳೆ ಯಾರಾದರೂ ನಿಂದನೆ ಮಾಡಲಿ ಬಿಡಲಿ. ನಿಂದನೆಯಂತೂ ಸಂಗಯುಗದಲ್ಲಿ ಇದ್ದೇ ಇರುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್ಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಶ್ರೀಮತದಲ್ಲಿ ನಡೆಯುತ್ತಾ ಶ್ರೇಷ್ಠಾಚಾರಿಗಳು ಆಗಬೇಕು. ಕಾಮ ಮಹಾ ಶತ್ರುವಿನ ಮೇಲೆ ವಿಜಯಿಗಳಾಗಿ ಸಂಪೂರ್ಣ ನಿರ್ವಿಕಾರಿಗಳಾಗಬೇಕು. ಅತ್ಯಾಚಾರಗಳಿಗೆ ಹೆದರಬಾರದು.
2. ಯೋಗಬಲದಿಂದ ಆತ್ಮಗಳನ್ನು ಶುದ್ಧ ಮಾಡಬೇಕು. ತ್ರಿಕಾಲದರ್ಶಿ, ತ್ರಿಲೋಕಿನಾಥರಾಗಿ ಅನ್ಯರನ್ನು ತನ್ನ ಸಮಾನ ಮಾಡಿಕೊಳ್ಳುವ ನೇವೆಯಲ್ಲಿ ವ್ಯಸ್ತವಾಗಿರಬೇಕು. ಎಲ್ಲಾ ಧರ್ಮದವರಿಗೆ ಅಗತ್ಯವಾಗಿ ಸಂದೇಶವನ್ನು ಕೊಡಬೇಕು.

ವರದಾನ: ಮನಸ್ಸು-ಬುದ್ಧಿಯ ಏಕಾಗ್ರತೆಯ ಮುಖಾಂತರ ಪ್ರತಿ ಕರ್ಮದಲ್ಲಿ ಸಫಲತೆ ಪ್ರಾಪ್ತಿ ಮಾಡಿಕೊಳ್ಳುವಂತಹ ಕರ್ಮಯೋಗಿ ಭವ. ಜಗತ್ತಿನ ಜನ ತಿಳಿಯುತ್ತಾರೆ ಕರ್ಮವೇ ಎಲ್ಲಾ ಆಗಿದೆ ಎಂದು ಆದರೆ ಬಾಪ್ಪಾದಾ ಹೇಳುತ್ತಾರೆ ಕರ್ಮ ಬೇರೆ ಅಲ್ಲ ಕರ್ಮ ಮತ್ತು ಯೋಗ ಎರಡೂ ಜೊತೆ-ಜೊತೆಯಲ್ಲಿದೆ. ಇಂತಹ ಕರ್ಮಯೋಗಿ ಎಂತಹದೇ ಕರ್ಮವಿದ್ದರೂ ಅದರಲ್ಲಿ ಸಹಜವಾಗಿ ಸಫಲತೆ ಪ್ರಾಪ್ತಿ ಮಾಡಿಕೊಳ್ಳುತ್ತಾರೆ. ಒಂದು ವೇಳೆ ಸ್ಥೂಲ ಕಾರ್ಯ ಮಾಡುತ್ತಿರಲಿ ಅಥವಾ ಅಲೌಕಿಕ ಕಾರ್ಯ ಮಾಡುತ್ತಿರಲಿ. ಆದರೆ ಕರ್ಮದ ಜೊತೆ ಯೋಗವಿದೆ ಎಂದರೆ ಮನಸ್ಸು ಮತ್ತು ಬುದ್ಧಿಯ ಏಕಾಗ್ರತೆ ಇದೆ ಆದ್ದರಿಂದ ಸಫಲತೆ ಒಟ್ಟಿಗೆ ಇರುತ್ತದೆ. ಕರ್ಮಯೋಗಿ ಆತ್ಮಗಳಿಗೆ ತಂದೆಯ ಸಹಾಯ ಸಹ ಸ್ವತಃವಾಗಿ ಸಿಗುವುದು.

ಸೆಲ್ಲೋನ್: ತಂದೆಯ ಸ್ನೇಹಕ್ಕೆ ಪ್ರತಿಯಾಗಿ ಸ್ನೇಹ ಕೊಡುವುದಕ್ಕಾಗಿ ಆಂತರಿಕವಾಗಿ ಅನಾಸಕ್ತ ಹಾಗೂ ಮನ್ಮನಾಭವ ಸ್ಥಿತಿಯಲ್ಲಿರಿ.

